


# చేయకలిగిన ఉపకారం

శ్రీ సి. సి. శున్నయ్య



ప్రతి ఏటా చేసని కాలపు కలవ్రల్లో మా స్వగ్రామానికి వెళ్ళేవాడిని. అది కుగ్రామం కాదు; బస్తీయని అనడానికి అవకాశం లేదు. ఊరి చుట్టూ వరిపొలాలు, మామిడి బీడిమామిడితోటలున్నవి. సముద్రతీరం. చల్లనిగాలి, చక్కని మంచినీళ్ల వనతి; ఆరోగ్య నిలయంగా నుంటుంది. నాచిన్న పుటినుండి చూస్తున్నాను - యిన్ని వసతులుండికూడ ఇండ్ల సంఖ్య పెరుగడంలే దక్కడ; ఊరు పెద్దదయి పురోభివృద్ధి గాంచడంలేదు.

నా చిన్నతనంలో సయితం బీక, ఓక్కి యున్నా కూటికి కడువై అలమటించారని నేనెరుగను. 'జోలకట్టుకొని నాలుగు బజా దలు తిరిగినా సులభంగా మా నెడు బియ్యం దొరికేవి. గ్రామంలోని అధిక సంఖ్యాకులు చేసేత పారిశ్రామికులు. బట్ల వంచి చాకిరి చేసేవారు. వచ్చే ఆదాయంతో తమ అవ సరములు గడుపుకొని తృణమో, ఫణమో మిగుల్చుకోకలిగేవారు. రైతుల్లో పెద్ద భూస్వాములు, సన్నకారువారు కూడ దానధర్మాలు, పరమార్థచింతకలిగి యుండే వారు. వ్యాపారస్తులైనా న్యాయాన్ని, ధర్మాన్ని అనుసరించి యుంటుండేవారు. అప్పట్లో పరస్పరసచ్చావం, విశ్వాసం

యుంటూ ప్రజలు సుద్దుకర్తంగా నుంటుండే వారు.

నాకు మా బస్మస్థలాన్ని గురించిన అభి ప్రాయం ఆనాడు, యీనాడు ఒకటే - నాలుగు యకరాల పొలముండి, ఒక కొండు, రెండు పశువులుంటే ఏకలకత్తా, మద్రాసు నగరాలలో వేలకువేలు సంపాదిస్తూగడిపే జీవితంకంటే వెయ్యిరెట్లు ఆనందంగా, సౌభాగ్యవంతంగా గడుపవచ్చునని. అయితే యీనాడు ఆగ్రామానికి బీదకళ పడడానికి కారణము ఏమిటని అడుగుతారని నాకు తెలుసు. కొద్దోగొప్పో ఆస్థి యున్నవాళ్లు ఉన్నది కరుకొని తింటూ సోమరులు కావడం, వేలులక్షలున్న వాళ్లు స్వార్థంతో అంతులేని పేరాశలతో తోడి సామాన్య ప్రజాసేకాన్ని దోచిపా రేసి వారి కుటుంబాలను నేల మట్టానికి తేవడం, ప్రజలలో పరస్పర సచ్చావము, సహకారము, పరమార్థచింత సశించడము యందుకు కారణాలు.

ఇప్పుడు సయితం ఆ గ్రామానికి వెళ్లితే పోయిన ప్రాణాలను తట్టితేపే సముద్రపు గాలి, ఎన్ని పదునులు వాన కురిసినా అరగంట తరువాత కాలికి తడిగాని తెల్లని యిసుక, టుంకాయ నీళ్లను మరపించే

మంచి నీళ్లు, నాకాగ్రామంమీద విశేష భక్తి, గౌరవ, అభిమానాలను రేకెత్తిస్తుంటవి. కాని యూరిసితి చూద్దామూంటే — చేసేత పాపిశ్రాపింకులకు వృత్తిలేదు; వ్యాపారము మొదలైనవలె అనేక వర్తకుల కుటుంబాలు చితికిపోయినవి. ఏ పదిమంది భూస్వాములొత్ప మిగిలిన రైతు కుటుంబాలు చచ్చి చావక యూగిసలాడుతున్నారు. కూలినాలి చేసికొని జీవించే వారికి న్యాయమైన జీవనంలేదు — ప్రతివాడలో యిండ్లు జీర్ణావస్థలోనున్నవి. ఏ ఒక్కరి మొగాసకళాకాంతులులేవు. చాలయిండ్లు తాళాలు వేయబడియున్నవి — పాపం జీవనోపాధికొరకు ఏకానని దేశాలకు తరలివెళ్లారో! వయోవృద్ధులంతా చాలమంది చనిపోయారు. యీ నాటి ప్రజల్లో ఒకకట్టు బాటు, నీతి, నియమాలు, చిన్నపెద్ద, మట్టు మర్యాదలు బాగా నీరసించినవి. మహాలక్ష్మి చెట్టుకు సమీపంలోనుండే ఒక పేపచెట్టుక్రింద ఎడతెరపి లేకుండా పని సాగే కమ్మరి కొలిమిలేదు. మునూరు పదిమంది వడ్రంగులు తీరికలేకుండా పని చేస్తుండే ఆ యూళ్లో, ఒకరో యిద్దరో ఉన్నట్లు, లేనట్లు జీవయాత్రసాగిస్తున్నారు.

నేను చదువుకుంటున్నప్పటినుండి నేనాయూరికి వెళ్లగానే పట్నమాసపు కబుర్ల కొరకు ఎంతో మంది గుమికూడేవారు.

నేను వెళ్లినచోటల్లా కనీసం అరగంటైనా నన్ను నిలవేసేవారు. నాకు సయితం ప్రొద్దుపోక గ్రామం మొత్తం తిరుగుతుండేవాడిని. నా చిన్నతనంనుండి రోడ్డు వెంబడి చెట్టు నీడన రాముణ్ణి చూస్తున్నాను. దాని సమీపంలోనే అతని పూరిల్లుండేది. నేను వెళ్లి ఆగ్రామంలోనున్నంత కాలం ఏదో పుస్తకమో, పేపరో తీసికొని మధ్యాహ్నం వేళప్పుడు రాముడుండే చెట్టునీడకు చేరేవాడిని. నాతోబాటు ఎండకు విశ్రాంతి తీసికుంటూ కొందరు అక్కడ కూర్చుండేవారు. అతని ప్రక్కన ఒక పడేళ్ల పిల్ల యుండి ఆడుకుంటుంటే రాముడు చెప్పలు కుట్టేవాడు. ఊళ్ళోనివాళ్లంతా నా చిన్నప్పుడు అతని చేతనే చెప్పలు కుట్టించుకునేవారు. నేనున్నంత సేపు ఏవేవో మాట్లాడేవాడు. దినదినానికి క్రమంగా తన వృత్తి గ్రామంలోని పరిస్థితులతో బాటు ఏలాగనీగసిస్తున్నది హృదయ విచారకంగా చెప్పేవాడు. నేను సయితం సానుభూతితో పట్నమాసపు విశేషాలను, వింతలను చెప్తూ అతనిని ఉత్సాహపరచాలని చూచేవాడను.

నాచదువయిపోయింది. ఉద్యోగంలో చేరడానికి ముందు మాడునెలలు మాగ్రామంలో ఉండి ఒక రోజున యధాప్రకారం రాముడితో కాలక్షేపానికి వెళ్లాను.

“ఏం బాబయ్యా! భోంచేశారా”

అన్నాడు.

“అ. అంటూ” “రాముడూ! దేనికి కేంకి మకారం పెడుతున్నది” అన్నాను.

“ఏం దోలే బాబయ్యా-నాగారభామ్మ కొలువులకు పోవాలని అర్థరూపాయి కావాలంటున్నది; యింట్లో పోయి బూడిడికి, పోయి క్రిందికి లేక రెండు గోజలనుండి వాడుగు యిండ్లలో నాలుగు కవళాలు లేచ్చుకొని ఆకలిబాధ తీర్చుకుంటున్నాము. దీనికి నేను ఎక్కడినుండి అర్థరూపాయి తెచ్చి యివ్వగలను? — పిల్లలకు చెప్పినా పెద్ద వాళ్ల సాధక బాధకాలు అర్థంకావు”

అర్థరూపాయి జేబులోనుండి తీసి “వెంకీ! ఏడవకు - యిదిగో తీసికొని వెళ్లు” అని యిచ్చిపంపాను.

“బాబయ్యా! మునుపటిరోజుల్లో పది మంది పెద్ద ఆనాములయిండ్లకు చెప్పలు కుట్టిస్తే సంవత్సరానికి పదిసలకల తిండి గింజలు దొరికేవి. వాటితో బాటు చిల్లర చిల్లరగా చాకిరిచేస్తే వచ్చే ఆదాయంతో చీకుచింత లేకుండా జీవయాత్ర సాగించే వారం. అప్పట్లో పెద్దవాళ్లు ధర్మ ప్రభువులు; దళు, దాక్షిణ్యాలు కలవారు. రెడ్లలో వెంకటరెడ్డి, కాపుల్లో హనుమంతం తలపాగాలతో, వెండి మొలత్రాళ్ళు, చేతులకు బంగారు మురుగులు, చెవులకు ఎర్ర రాళ్ళ అంటు జోళ్లతో బజారునపోతుంటేనే రాజసంగానుడేది. నాబోటివాడు ఎదు

రుగా నిలబడితే వారంరోజులకు కూటికి కడపు లేకుండా దొరికేది వారిదగ్గర. అట్టివారు లేరు యీ రోజుల్లో - నాబోటి వారు చాకిరి చేస్తామన్నా యీ కుర్ర కాదు అది అవసరంలేదు. పదులు, యిరవైలు యిచ్చి కాంతం దీపాల కాంతుల్లో ఎందుకు కొరగాని చెప్పల జతలను కొంటారుకాని, అంతకంటే మంచివి, అందమైనవి, హాయిని గూర్చేవి నేను కుట్టి యుంచినా వారు కన్నెత్తిచూడరు. ఇక మా వృత్తికి యిక ఆస్కారమేమున్నది? ఇలాగే చెప్పలు కుట్టి యుంచి మీబోటి ఏ అయ్య అయినా కొంటాడేమోనని ఎదురుచూస్తూ, ఏదో వచ్చిన ఆదాయంతో తినితినక కాలంగడుపుతున్నాం”

కుట్టి పెట్టియున్న ఏడనిమిది జతలు ప్రక్కనే యుండి నావైపు చూస్తున్నవా అనిపించింది. ఒకటొకటిగా చేతికి తీసి కొని చూడసాగాను.

“బాబయ్యా! - చూడండి - యిది నూలుకుట్టుకాదు. వారు కుట్టు. ఇందులో ఏజతైనాసరే ఎంత మొరటుగావాడినా కనీసం ఒక సంవత్సరము పబ్బం గడుస్తుంది-మరి పట్నంలో మీరు చెప్పలు కొంటుంటారుకదా - జత ఎంతకాలముంటుంది” అన్నాడు.

నిజానికి చెప్పల జతలు బాగున్నవి. వస్తువు నాణ్యత తెలియకుండా ఆడంబ

రానికి ప్రాకులాడే యీ నాటివారు బోలెడంతదబ్బు తగలేయడమేకాక దేశానికి జీవకరమైన గృహపరిశ్రమలను వన్నున పొడుస్తున్నారనుకున్నాను.

“రాముడూ! నాకు సరిపోయే ఒక జతయియ్యి” అన్నాను నా కప్పట్లో అంతగా అవసరము లేకపోయినా.

వాడు ఒక దాని తరువాత ఒకటి తొడిగిచూచి అది సరిగ్గా నున్నదాన్ని ఒకటి తుడుస్తూ “బాబయ్యా! మా దానిలాంటి పరిశ్రమలను ప్రజలు అభిమానిస్తేగాని ఉత్పత్తులు నాణ్యంగా తయారు కావు; పరిశ్రమలు వృద్ధిగాంచవు” అనిచెప్పి నా కాళ్లకు తగిలించాడు.

“ఎంత యియ్యమంటావు”

“మీ దయ”

అయిదురూపాయల కాగితము తీసి యిచ్చాను. రాముడి కండ్లలో తృప్తి, సంతోషము, కృతజ్ఞత తొణికిసలాడినవి.

ఉద్యోగంలో చేరిన తరువాత మూడు సంవత్సరాలు మాయూరికే వెళ్లలేదు. సంక్రాంతి పండుగకుముందు అవకాశం కల్పించుకొని వెళ్లాను.

ఎప్పటివాడుక ప్రకారం రోడ్డుప్రక్క నున్న వేపచెట్టునీడకు వెళ్లాను కాని

రాముడులేదు. ఏనుయినాబా అనుకుంటూ చుట్టూ చూస్తుండేసరికి గుడిపంలొని గుడిశలోనుండి వెంకి బయటికివచ్చి నన్ను చూచి నా వైపుకు పరుగెత్తింది.

“వెంకీ! బాబ అయ్య ఏడి” అన్నాను.

“గుడిశలో ఉన్నాడు బాబయ్యా! పిలవనా” అంటూ పారిపోయింది.

రాముడు కర్ర పోతుకుంటూ - గుడిశ వెలుపలికి వచ్చాడు. ఉక్కుమనిషిలాంటి వాడు బాగా డసిలాడు. నన్ను చూచి “బాబయ్యా! మీకుకూడ యీ యూరి మీద, మా మీద అభిమానం నశించి నట్లున్నదే” అంటూ చెట్టునీడకువచ్చాడు.

“ఏమిటి రాముడూ! యిలాగ నీర సించిపోయావు.”

“అవును నీరసించాను - గ్రామంతో పాటు నీరసించక తప్పలేదు. ఈవూళ్లో తిండేది బాబయ్యా! మా బోటివారికి! ఎన్నియిండ్లవాళ్లు నలుముఖాల పొట్టచేత బట్టుకొని వెళ్లారు. మీరు చూచి యుంటారు-మన యూళ్ళో రాత్రింబగళ్ళు పనిచేస్తుండే పది వడ్రంగి కుటుంబాలు, వేపచెట్టుక్రింది కమ్మరికొలిమి యీ సాడు యున్నవా? యిక చేనేత పారిశ్రామి కులు జీవనం గడువడానికి పడరాని యిక్కట్లు పడుతున్నారు. చాలామంది దేశాంతరాలకు పోతున్నారు. ఇక నా సమ

కాలికుల్లో నేను, బత్తుడు బ్రహ్మచర్య తప్ప యింకెవరున్నారని యీ యూల్లో."

"ఏమిటి రాముడా అలాగంటావు!"

"పోడుగు చొక్కాలు తోడుకొని ఉపన్యాసాలిస్తే మాకు వృత్తులుంటవా బాబయ్యా! మా వృత్తులను భారీ యంత్ర పరిశ్రమల పోటీనుండి రక్షించాలి. మేము తయారుచేసే వస్తువులను కొనే లాగ ప్రభుత్వము ప్రజలను ప్రోత్సహించాలి; ప్రజలు అభిమానించి ఆదరించాలి మా పరిశ్రమలను. కుటీరపరిశ్రమల వృత్తుల అమ్మకానికి దేశంలోను, విదేశాలలోను సాధ్యమైనన్ని వసతుల కొరకు ప్రభుత్వము, అన్వేషించాలి. అప్పుడు ఉత్పత్తుల నాణ్యత పెరుగడం, దేశం బాగుపడటం ఉంటుంది" అన్నాడు గుక్క త్రిప్పకోలేకుండా. పెద్దదగ్గు వచ్చింది. రాముడు ఉక్కిరి బిక్కిరై నాడు. వెంకి ఒక చెయ్యి, నేనొక చెయ్యి పట్టుకొని అతనిని గుడిశెలోకి చేర్చాము.

నే నా యూల్లో నున్నన్ని రోజులు అయిదు, పదియిస్తూ రోజూ వెళ్లి పది నిముషాలైనా రాముడితో మాట్లాడి రానిదే మనసు నిలిచేదికదు. ఒక రోజున మధ్యాహ్నం రాముడు చాల సీరసంగా కనుపించాడు. నేను వెళ్ళగానే మంచములో పండుకొనే నా రెండు చేతులను పట్టుకొని "బాబయ్యా! నా

జీవితం ఒకటి రెండు రోజుల గడువులోకి వచ్చింది. వెంకికి పెండ్లియ్యాడు వచ్చింది; మాకు నా అనేదిక్కు మరెవ్వరలేదు. మరి నా తర్వాత ..." అన్నాడు బాల బాల కండ్లనీరు కాదన్నూ,

"పరవాలేదులే రాముడా! - నీవు ఆయాసపడకు - వెంకి మా ఆడపిల్లల్లో ఒకతెగా నుంటుందిలే" అన్నాను నాను భూతితో. నాకండ్లు సయితం చెమ్మ గిలినవి.

"కృతజ్ఞుడను బాబయ్యా! - నీ దణం నేనెలా తీర్చుకోనున్నానో చెప్పలేను. నాకున్న ఒక చింత తీరిపోయింది. నిశ్చింతగా నా జీవయాత్ర ముగించవచ్చునేనిక - వెంకి! యింతకాలం మీ అమ్మ చని పోయినప్పటినుండి నాలోపాటు కష్టమో, సుఖమో అనుభవించావు. ఇక నేను చాటిపోతున్నాను. ఇక బాబయ్యే నీకు తండ్రినా, తల్లినా. బాబయ్య కనుసన్నలలో మెలగమ్మా! యింతకంటే నేను ఒప్పజెప్పవలసిన ఆస్తిపాస్తులు నీకు తెలియని వేమిలేవు" అన్నాడు రాముడు.

వెంకి భోదన వెక్కి వెక్కి ఏడ్చు సాగింది. నేనాదృశ్యం చూడలేక మెల్లగా యింటిముఖం పట్టాను. తర్వాత మూడు రోజులకు రాముడి జీవాత్మ పరమాత్మలో చేరిపోయింది.

నేను మద్రాసుకు వెళ్లేటప్పుడు వెంకిని వెంటబెట్టుకొని వెళ్లాను. చదువు చెప్పించి మెల్లగా నర్సుగా తర్ఫీదు చేయించాను. ఒక ప్రైవేటు హాస్పిటలులో నౌకరి సమ కూరింది. ఒక హైస్కూలులో ఉపాధ్యాయుడుగా నుంటున్న యువకునకు వెంకికి వివాహమయింది. పరలోకవాసి రాముడి ఆత్మకు యింతకంటె శాంతిని సమ

కూర్చకలిగేది మరేమి యుంటుంది ? నేను రాముడి కుటుంబానికి చేసిన సహాయాన్ని చూచి అయినవార్లు, కాని వాళ్లుకూడ అనేక రకాలుగా విమర్శించారు. కాని ఆత్మసమ్మతంగా పారమార్థిక చింతతో నేను చేసిన సహాయం యితరుల దూషణ భూషణలకు మాత్రం కాదు.

హైద్రాబాదు నగరంలో పొట్టిస్పల్లకు ఆడ వాళ్లుకూడా సైకిల్ రికాబు తొక్కుతున్నారని తెలిసింది. ఏప్రిల్ నెలలో యిద్దరు రాత్రిళ్లు రెండో సినిమానుంచి ఆడవాళ్లను యింటికి తీసుకు

జెళ్తున్న రిక్షావాలీలు కనిపించారు. అంతకు రెండు నెలల క్రితం ఒక రాత్రి మగవేషంతో సైకిల్ తొక్కుతున్న ఒక స్త్రీని పోలీసులు అరెస్టు చేశారు.

— సుబ్బారావు

వే స వి కాలంలో

మొదడును చల్లబరచి, శిరోజు  
ములను నల్లబరచి, కుదుళ్లను  
పదిలము చేయునది

వే స రి గా రి

భృంగం గా మలకతైలము

వెల రు. 2-0-0

వాడిమాడండి.

కేసరి కుటీరం లిమిటెడ్

రాయపేట, మద్రాసు 14.